



మహాశివరాత్రికి ఆర్టీసీ స్పెషల్ బస్సులు

మహాశివరాత్రి కోసం 2,243 ప్రత్యేక బస్సుల ఏర్పాటు శ్రీశైలం, వేములవాడ వంటి పుణ్యక్షేత్రాలకు సర్వీసులు అడ్వాన్స్ బుకింగ్ కోసం ఆన్లైన్ రిజర్వేషన్ సదుపాయం రద్దీకి తగ్గట్టుగా ప్రధాన నగరాల నుండి బస్సులు

03

విశాల భారతీ

12-02-2026

తెలుగు దినపత్రిక

www.vishalabharati.com
epaper.vishalabharati.com

గురువారం, హైదరాబాద్ సంపుటి:4 సంచిక: 41

హస్తం అన్ సాఫబుల్..!

పట్టణ పోరులో కాంగ్రెస్ పార్టీ ఏకపక్ష విజయం సాధించే అవకాశం

పీపుల్స్ పర్ల్స్ ఎగ్జిట్ పోల్స్ లో మెజారిటీ స్థానాల్లో హస్తం హవా రాష్ట్రవ్యాప్తంగా దాదాపు 70శాతం కంటే ఎక్కువ మున్సిపాలిటీలు కాంగ్రెస్ కైవసం ప్రధాన నగరాలైన హైదరాబాద్, వరంగల్, కరీంనగర్ లో కాంగ్రెస్ కు ఆధిక్యం బీఆర్ఎస్ పార్టీకి పట్టణ ప్రాంతాల్లో భారీ ఎదురుదెబ్బ తగిలే సూచనలు బీజేపీ రెండో స్థానానికి పరిమితం కాగా, పాతబస్తీలో ఎంఐఎం పట్టు నిలుపుకుంది సంక్షేమ పథకాలు, ఇంద్రమ్మ ఇళ్ల పథకం విజయంలో కీలక పాత్ర

02

తెలంగాణ మున్సిపల్ ఎన్నికల వేడి ఇప్పుడు పీక్స్ కు చేరింది. రాష్ట్రంలోని దాదాపు 116 మున్సిపాలిటీలు, 7 కార్పొరేషన్లు జరిగిన ఈ ఎన్నికలు రాబోయే అసెంబ్లీ ముందస్తు సంతకాలుగా రాజకీయ విశ్లేషకులు భావిస్తున్నారు. పీపుల్స్ పర్ల్స్ ఎగ్జిట్ పోల్స్ అంచనాల ప్రకారం, కాంగ్రెస్ పార్టీ రాష్ట్రవ్యాప్తంగా తన జైత్రయాత్రను కొనసాగించబోతోంది. గ్రామీణ ప్రాంతాల్లోనే కాదు, పట్టణాల్లో కూడా రేవంతే రెడ్డి క్లబ్ ఏమాత్రం తగ్గలేదని ఈ ఫలితాలు సూచిస్తున్నాయి. ఓటర్లు తమ భవిష్యత్తును హస్తం పార్టీతోనే ముడిపెట్టి ఉన్నట్లు స్పష్టమవుతోంది. ఈ ఎన్నికల ప్రచారంలో కాంగ్రెస్ పార్టీ చాలా స్మార్ట్ గా వ్యవహరించింది. ముఖ్యంగా యువత, మహిళా ఓటర్లను ఆకట్టుకోవడంలో సక్సెస్ అయింది. గ్యారంటీ పథకాల అమలులో కొన్ని ఇబ్బందులు ఉన్నా ప్రజలు మాత్రం ప్రభుత్వానికి మరికొంత సమయం ఇవ్వాలని ఫిక్స్ అయినట్లు కనిపిస్తోంది. పీపుల్స్ పర్ల్స్ నివేదిక ప్రకారం, చాలా చోట్ల కాంగ్రెస్ అభ్యర్థులు భారీ మెజారిటీలతో విజయం సాధించబోతున్నారు. పట్టణాల్లో రోడ్లు, డ్రైనేజీ సమస్యల పరిష్కారానికి ఇచ్చిన హామీలు ఓటర్ల మనసు గెలుచుకున్నాయి. విపక్ష బీఆర్ఎస్ పరిస్థితి ఈసారి చాలా ఇబ్బందికరంగా మారినట్లు తెలుస్తోంది. గత పదేళ్లుగా పట్టణ ప్రాంతాల్లో తిరుగులేని పట్టున్న కారు పార్టీకి, ఈ ఎగ్జిట్ పోల్స్ ఫలితాలు పోకిచ్చాయి.



ముగిసిన 'ఓటింగ్' జాతర

తెలంగాణవ్యాప్తంగా ముగిసిన మున్సిపల్ ఎన్నికల పోలింగ్ రాష్ట్రవ్యాప్తంగా సగటున 62 శాతం ఓటింగ్ నమోదు అక్కడక్కడా స్వల్ప ఉద్రిక్తతలు మినహా ప్రశాంతంగా సాగిన ప్రక్రియ యువత మరియు వృద్ధులు ఉత్సాహంగా ఓటు హక్కు వినియోగం ఈనెల 13న వెలువడనున్న మున్సిపల్ ఎన్నికల ఫలితాలు గెలుపు ధీమాతో ప్రధాన పార్టీలైన కాంగ్రెస్, బీఆర్ఎస్, బీజేపీ

విశాలభారతి, స్టేట్ బ్యూరో:

తెలంగాణ రాజకీయాల్లో మరో కీలక ఘట్టం ముగిసింది. రాష్ట్రవ్యాప్తంగా ఉన్న మున్సిపాలిటీలకు జరిగిన ఎన్నికల పోలింగ్ ప్రక్రియ అత్యంత ఉత్సాహంగా, స్వల్ప ఘటనల మినహా ప్రశాంతంగా ముగిసింది. ఉదయం ఏడు గంటలకే మొదలైన ఈ పోలింగ్ సందడి సాయంత్రం వరకు కొనసాగింది. నగరాలు, పట్టణాల్లోని ఓటర్లు తమ భవిష్యత్తును నిర్ణయించే ప్రజాప్రతినిధులను ఎన్నుకునేందుకు పోలింగ్ కేంద్రాల వద్ద భారలు తీరారు. ఈసారి ఎన్ని కల్లో వికలాంజీ వినియోగం, యువత భాగస్వామ్యం గతంతో పోలిస్తే గణనీయంగా పెరగడం విశేషం. ముఖ్యంగా సోషల్ మీడియా ప్రభావంతో తమ ఓటు విలువను తెలుసుకున్న యువత పెద్ద సంఖ్యలో తర

లిరాచడం గమనార్హం. రాష్ట్ర ఎన్నికల సంఘం వెల్లడించిన గణాంకాల ప్రకారం, ఈ ఎన్నికల్లో మొత్తం 62 శాతం పోలింగ్ నమోదైంది. గత ఎన్నికలతో పోలిస్తే ఇది పెరుగైన శాతమే అయినప్పటికీ, పట్టణ ప్రాంతాల్లో ఆశించిన స్థాయిలో ఓటింగ్ జరగలేదని విశ్లేషకులు భావిస్తున్నారు. కొన్ని జిల్లాల్లో భారీగా ఓటింగ్ నమోదు కాగా, హైదరాబాద్ శివార్లలోని మున్సిపాలిటీల్లో మాత్రం ఓటింగ్ శాతం కాస్త మందకొడిగా సాగింది. ఉదయం వేళలో చలి ప్రభావం ఉన్నా, మధ్యాహ్నం నుంచి ఓటర్ల తాకిడి పెరిగింది. సాయంత్రం సమయానికి క్యూలైన్లు భారీగా పెరగడంతో, గడువు ముగిసిన తర్వాత కూడా లైన్స్ ఉన్న వారికి ఓటు వేసే అవకాశం కల్గింది.

విగతా 3లో..

జాతీయ గీతానికి ముందు వందేమాతరం

- వందేమాతరం గేయంలోని మొత్తం ఆరు చరణాలను ఆలపించాలి
- అధికారిక వేడుకల్లో "జనగణమన" కంటే ముందే వందేమాతరం
- ఈ గేయం పాడేటప్పుడు లేదా వింటేటప్పుడు నిలబడటం ఇక్కడ నిబంధన
- పూర్తి ఆరు చరణాల గేయాలాపన సమయం 3 నిమిషాల 10 సెకన్లుగా నిర్ణయం
- అన్ని పాఠశాలల్లో ప్రార్థనా సమయాల్లో వందేమాతరం పాడటం కంపల్సరీ
- రాష్ట్రపతి, గవర్నర్ హాజరయ్యే కార్యక్రమాల్లో ఈ ప్రాతిపదికాల్లో ఖచ్చితంగా పాటించాలి
- జాతీయ గేయానికి అగౌరవం కలిగిస్తే మూడేళ్ల వరకు జైలు శిక్ష విధించే అవకాశం



02

మోదీ భారతమాతను అమ్మేశారు


లోక్ సభలో బడ్జెట్ చర్చ సందర్భంగా ప్రతిపక్ష నేత రాహుల్ గాంధీ కేంద్ర ప్రభుత్వంపై నిప్పులు చెరిగారు. ముఖ్యంగా అమెరికా తో కుదుర్చుకున్న తాజా ట్రేడ్ డీల్ గురించి మాట్లాడుతూ ఆయన వాదిన పదజాలం సభలో సెగలు పుట్టించింది. "మీరు భారత దేశాన్ని అమ్మేశారు, భారత మాతను అమ్మేయడానికి మీకు సిగ్గుగా అనిపించడం లేదా?" అంటూ ఆయన నేరుగా ప్రశ్నించారు. ఈ ఒప్పందం వల్ల భారత్ తన సార్వభౌమత్వాన్ని కోల్పోతుందని, ఇది సమానత్వంతో కూడిన ఒప్పందం కాదని ఆయన కుండబద్దలు కొట్టినట్లు చెప్పారు. రాహుల్ గాంధీ తన ప్రసంగంలో ప్రధానంగా మన దేశ డేటా భద్రత గురించి ఆందోళన వ్యక్తం చేశారు. 21వ శతాబ్దంలో 'డేటా' అనేది అత్యంత విలువైన సంపద అని, కానీ ఈ ఒప్పందం ద్వారా భారత డేటాపై మనకున్న కంట్రోల్ ను వదులుకున్నామని ఆయన విమర్శించారు. అమెరికా సూపర్ పవర్ గా కొనసాగాలం అనే భారత డేటా అవసరమని, అందుకే వారు ఈ డీల్ కోసం ఒత్తిడి తెచ్చారని ఆయన ఆరోపించారు. డేటా లోకలైజేషన్ నియమాలను పక్కన పెట్టడం ద్వారా మన సమాచారాన్ని విదేశీ కంపెనీలకు పూర్తి ఇచ్చేస్తున్నారని మండిపడ్డారు. యుద్ధాల కాలం ముగిసినదని ప్రభుత్వం చెబుతున్నా, ప్రపంచం ఇప్పుడు అస్థిరత వైపు వెళ్తోందని రాహుల్ హెచ్చరించారు. ఉత్తయిన్, గాజా యుద్ధాల వల్ల గ్లోబల్ ఏకానమీ దెబ్బతింటోందని, ఇలాంటి సమయంలో మన దేశ శక్తిని కాపాడుకోవాల్సింది పోయి, అమెరికాకు సరెండర్ అప్పడం ఎంచుకున్నారని మన ఎనర్జీ సెక్టారిటీని

విశాలభారతి, జాతీయం:

03

జీహెచ్ఎంసీ ఇక మూడు ముక్కలు

- జీహెచ్ఎంసీని మూడు మున్సిపల్ కార్పొరేషన్లుగా విభజిస్తూ ప్రభుత్వం గెజిట్
- జీహెచ్ఎంసీ, సైబరాబాద్, మల్కాజిగిరి పేరుతో కొత్త పాలక సంస్థలు
- పాత 150 డివిజన్లను పెంచి, విలీన ప్రాంతాలతో కలిపి మొత్తం 300 డివిజన్లు



విగతా 3లో..

10 ఐఎఎస్ల బదిలీ

- జీహెచ్ఎంసీ విభజన తర్వాత ఐఎఎస్ అధికారుల భారీ జంపింగ్
- సైబరాబాద్ మున్సిపల్ కార్పొరేషన్ కమిషనర్ గా సృజన
- మల్కాజిగిరి మున్సిపల్ కార్పొరేషన్ బాధ్యతలు వినయ్ కృష్ణారెడ్డి
- జీహెచ్ఎంసీ కమిషనర్ గా ఆర్మీ కర్నల్ కొనసాగింపు
- ముగ్గురు కమిషనర్లను కోఆర్డినేట్ చేసేందుకు స్పెషల్ ఆఫీసర్ గా జయేష్ రంజన్
- సింగరేణి కొత్త సీఎండీగా సీనియర్ ఐఎఎస్ అధికారి జ్యోతి బుద్ధ ప్రకాష్
- పట్టణాల్లో ప్రజల సమస్యల పరిష్కారమే లక్ష్యంగా కొత్త టీమ్ రంగంలోకి

విశాలభారతి, స్టేట్ బ్యూరో:

హైదరాబాద్ అంటే ఒకప్పుడు కేవలం చార్మి నార్, హైటెక్ సిటీ మాత్రమే. కానీ ఇప్పుడు నగరం నలుదిశలా విస్తరించింది. అందుకే ఒక్కో కమిషనర్ ఉండటం వల్ల పైట్లు కదలడం లేదని, సమస్యలు పెరుగుతున్నాయని భావించిన రేవంత్ రెడ్డి సర్కార్, నగరాన్ని మూడు పవర్ సెంటర్లుగా మార్చేసింది. ఇందులో భాగంగానే సైబరాబాద్ మున్సిపల్ కార్పొరేషన్ కమిషనర్ గా జి. సృజనను నియమించారు. గతంలో ఆమె విశాఖపట్నం కమిషనర్ గా, జీహెచ్ఎంసీలో ఆడిషనల్ కమిషనర్ గా పనిచేసిన అనుభవం ఉండటంతో

విగతా 2లో..



ఓటు హక్కు వినియోగించుకున్న ప్రముఖులు

తెలంగాణవ్యాప్తంగా మున్సిపల్ ఎన్నికల సందడి కొడంగల్ లో ఓటు హక్కు వినియోగించుకున్న సీఎం రేవంత్ రెడ్డి ప్రజాస్వామ్య ప్రక్రియలో యువత భాగస్వామ్యం పెరగాలని పిలుపు పౌర సేవలో లక్ష్యంగా సాగుతున్న స్థానిక పౌరు పోలింగ్ కేంద్రాల వద్ద భారీగా తరలివచ్చిన ఓటర్లు అభివృద్ధి మంత్రంతో ఓటర్లను ఆకర్షించిన అభ్యర్థులు

విశాలభారతి, స్టేట్ బ్యూరో:

తెలంగాణ రాజకీయాల్లో ఇప్పుడు ఎక్కడ చూసినా మున్సిపల్ ఎన్నికల వేడి కనిపిస్తోంది. ముఖ్యంగా ముఖ్యమంత్రి రేవంత్ రెడ్డి ప్రాతినిధ్యం వహిస్తున్న కొడంగల్ నియోజకవర్గంలో ఈ హవా ఢిల్లీ మరింత ఎక్కువగా ఉంది. బుధవారం ఉదయం తన సొంత గడ్డపై జరుగుతున్న పురపాలక ఎన్నికల్లో పాల్గొనేందుకు సీఎం రేవంత్ రెడ్డి ప్రత్యేకంగా హైదరాబాద్ నుండి కొడంగల్ చేరుకున్నారు. వికారాబాద్ జిల్లాలోని కొడంగల్ మున్సిపాలిటీ పరిధిలో ఉన్న జిల్లా పరిషత్ ఉన్నత పాఠశాల

లోని పోలింగ్ కేంద్రంలో ఆయన తన ఓటు హక్కును వినియోగించుకున్నారు. రాష్ట్ర ముఖ్యమంత్రిగా బిజీ షెడ్యూల్ ఉన్నప్పటికీ, ప్రజాస్వామ్య ప్రక్రియలో ఓటు ప్రాధాన్యతను చాటిచెప్పేలా ఆయన స్వయంగా వచ్చి ఓటు వేయడం గమనార్హం.

విగతా 2లో..




ఉద్యమం నుంచి వ్యవసాయం వైపు

► 25 ఎకరాల్లో ఆధునిక పద్ధతులతో కునుపురి శంకర్ ఆదర్శ రైతు

పలిగొండ, విశాలభారతి: యాదాద్రి భువనగిరి జిల్లా పలిగొండ మండల పరిధిలోని దాసిరెడ్డిగూడెం గ్రామానికి చెందిన మాజీ సక్కులైట్ కునుపురి శంకర్ ప్రస్తుతం వ్యవసాయాన్ని ప్రధాన వృత్తిగా కొనసాగిస్తూ ఆదర్శ రైతుగా నిలుస్తున్నారు. ఉద్యమ కాలంలో ప్రజాసేవలో పాల్గొని అనేక సేవా కార్యక్రమాల నిర్వహించిన ఆయన, ప్రస్తుతం 25 ఎకరాల్లో సాగు చేస్తూ తన జీవనోపాధిని కొనసాగిస్తున్నారు. మీడియాతో మాట్లాడుతూ, చదువుకున్న వారికి ఉద్యోగాలు, వ్యాపార అవకాశాలు ఉంటాయని, అలాంటి అవకాశం లేని వారు వ్యవసాయంపై ఆధారపడితే సరైన అవగాహనతో ఆధునిక పద్ధతులు పాటిస్తే వ్యవసాయం లాభసాటిగా మారుతుందని తెలిపారు. ప్రస్తుతం తాను 25 ఎకరాల్లో సాగు చేస్తూ పక్క రాష్ట్రాల నుంచి వచ్చిన కార్మికులతో రైస్లో నాలు వేయింది ఆధునిక సస్యరక్షణ పద్ధతులు అమలు చేస్తున్నట్లు చెప్పారు. రైస్లో నాలు వేయిదం వల్ల పిలికారి మందులు వేయడం సులభంగా ఉండడంతో పాటు మొక్కలు గాలి, సూర్యరశ్మి సులభంగా అందుతాయని, దీని ద్వారా అధిక దిగుబడి సాధ్యమవుతుందని ఆయన వివరించారు. ఒక్క ఎకరానికి సుమారు 2000 కిలోల వరకు అధిక దిగుబడి రావడంతో రైతులకు మంచి లాభాలు లభిస్తున్నాయని తెలిపారు. ఉద్యమకారుడిగా ప్రజాసేవ చేసిన కునుపురి శంకర్, ప్రస్తుతం రైతుగా విజయవంతంగా మారి యువతకు వ్యవసాయంపై ప్రేరణగా నిలుస్తున్నారు.

దేశవ్యాప్త సమ్మెను జయప్రదం చేయాలి

► పలిగొండలో భవన నిర్మాణ కార్మికులకు కరపత్రాల పంపిణీ



పలిగొండ, విశాలభారతి: పలిగొండ యాదాద్రి భువనగిరి జిల్లా దేశవ్యాప్తంగా నేడు నిర్వహిస్తున్న కార్మిక సమ్మెను జయప్రదం చేయాలని యాదాద్రి భువనగిరి జిల్లా భవన నిర్మాణ కార్మిక సంఘం జిల్లా కోవాడకారి రాధారావు మధ్యే సలపునిచ్చారు. సమ్మె విజయవంతానికి పలిగొండ పట్టణ కేంద్రంలో భవన నిర్మాణ కార్మికులకు కరపత్రాల పంపిణీ చేస్తూ, కార్మిక హక్కుల సాధన కోసం ఐక్యంగా పోరాడాలని ఆయన పోరారు. కేంద్ర, రాష్ట్ర ప్రభుత్వాల కార్మిక వ్యతిరేక విధానాలను వ్యతిరేకిస్తూ, కార్మిక సంక్షేమ పథకాలను బలోపేతం చేయాలని ఆయన డిమాండ్ చేశారు. ఈ కార్యక్రమంలో భవన నిర్మాణ కార్మిక సంఘం మండల కార్యదర్శి సునిగిరం వెంకటేష్, పాపూల మల్లేశం, చేగిరి సగేష్తో పాటు మండల నాయకులు, కార్మికులు పెద్ద సంఖ్యలో పాల్గొన్నారు. సమ్మెకు సంపూర్ణ మద్దతు తెలిపాలని, ప్రతి కార్మికుడు పాల్గొని తమ హక్కుల కోసం గళపాటాలని నాయకులు పిలుపునిచ్చారు.

ప్రజలతో మమేకమై ఓటర్లకు

సహాయ కేంద్రాలలో పోలీసుల మానవీయత

విశాలభారతి, గోదావరిఖని: రామగుండం పోలీస్ కమిషనరేట్ పెద్దపల్లి జోన్ రామగుండం మున్సిపల్ కా ర్పొరేషన్ ఎన్నికల పోలింగ్ సందర్భంగా గోదావరిఖని పన్ టౌన్ పోలీస్ స్టేషన్ పరిధిలో విడులు నిర్వహించిన పోలీసుల మానవీయత ప్రశంసనీయంగా నిలిచింది. పోలింగ్ కేంద్రాలకు వచ్చిన వ్యధులు, మహిళలు, ప్రత్యేక అవసరాలన్న ఓటర్లకు పోలీసులు సహాయం అందించారు. పోలింగ్ కేంద్రాల్లో భద్రతతో పాటు ఓటర్లకు అవసరమైన మార్గనిర్దేశం, భరోసా కల్పిస్తూ చేయూతనందించి వారు సంతోషంగా ఓటు వినియోగించుకునేందుకు పూర్తి సహకారం అందించారు. పోలీసులు ప్రజలతో మమేకమయ్యారు. ఎటువంటి అవాంఛనీయ సంఘటనలు చోటు చేసుకోకుండా శాంతియుత వాతావరణంలో పోలింగ్ కొనసాగించి దుకు పోలీస్ శాఖ కట్టుబట్టుమైన ఏర్పాట్లు చేసింది. ప్రజలు స్వేచ్ఛగా, నిర్భయంగా తమ ఓటు హక్కును వినియోగించుకోవాలనే లక్ష్యంతో పోలీసులు నిరంతరం విడులు నిర్యస్త్రస్తూ మానవత్వం ప్రదర్శించారు.



పోలింగ్ కేంద్రాలను సందర్శించిన మనాలి తాగూర్

విశాలభారతి, రామగుండం: రామగుండం ఎమ్మెల్యే మక్సూన్ సింగ్ రాజ్ తాకూర్ ఆదిశాల మేరకు, సతీమణి మనాలి రాజ్ తాకూర్ రామగుండం మున్సిపల్ కా ర్పొరేషన్ ఎన్నికల సందర్భంగా బుధవారం పలు పోలింగ్ కేంద్రాలను సందర్శించారు. ఈ సందర్భంగా పోలింగ్ కేంద్రాలలో ఏర్పాట్లను పరిశీలించి, ఓటర్లకు అందే దిస్తున్న సౌకర్యాలపై అధికారులతో విమర్శలు తెలుసుకున్నారు. ఓటర్లు ఎలాంటి ఇబ్బందులు ఎదుర్కొనకుండా స్వేచ్ఛాయితంగా, ప్రశాంత వాతావరణంలో తమ ఓటు హక్కును వినియోగించు కోవాలని ఆకాంక్షించారు.ఆదివారంగా ప్రజాస్వామ్య పండుగగా భావించే ఎన్నికల్లో ప్రతి ఒక్కరూ బాధ్యతగా పాల్గొని, అధిక సంఖ్యలో ఓటింగ్ చేయాలని పిలుపునిచ్చారు. ఎన్నికల ప్రక్రియ ప్రశాంతంగా, పారదర్శకంగా జరిగిలా ప్రతి ఒక్కరు సమన్వయంతో పనిచేయాలని సూచించారు.ఈ కార్యక్రమంలో కాంగ్రెస్ పార్టీ నాయకులు, కార్యకర్తలు, స్థానిక ప్రజాప్రతినిధులు తదితరులు పాల్గొన్నారు.

ప్రశాంత వాతావరణంలో ముగిసిన మునిసిపాలిటీ

పాల్వంచ, విశాలభారతి: కొత్తగూడెం మున్సిపల్ కార్పొరేషన్ పాల్వంచ 27 డివిజన్లలో ఎన్నికలు స్వల్ప ఘటనలను మినహా, ప్రశాంతంగా ముగిసాయి. బుధవారం ఉదయం 7 గంటల నుండే ఏర్పాటు చేసిన పోలింగ్ కేంద్రాలకు ఓటర్లు చేరుకున్నారు. తొలుత సమాచారంగా మారిన ఓటింగ్ ప్రక్రియ మధ్యాహ్నం 12 గంటల నుండి ముందగించింది. మధ్యాహ్నం మూడు గంటల వరకు కొత్తగూడెం కార్పొరేషన్లో 66.31% పోలింగ్ సమాధైర్యం జిల్లా ఎన్నికల అధికారి, జిల్లా కలెక్టర్ జితేష్ వి పాటిల్ పేర్కొన్నారు. ఓటింగ్ ముగిసి (5 గంటల వరకు) సమయానికి 70% పైచిలుకు పోలింగ్ జరిగి అవకాశం ఉందని ఎన్నికల యంత్రాంగం పేర్కొంది.

ఆలస్యంగా ఓటర్లు.. తిరస్కరించిన యంత్రాంగం

కొన్ని డివిజన్లలో ఏర్పాటు చేసిన కేంద్రాల వద్ద అలజడి చోటు చేసుకుంది. సాయంత్రం ఐదు గంటల తర్వాత ఓటర్లు ఓటు వేసేందుకు పోలింగ్ కేంద్రాలకు చేరుకోవడంతో.. ఎన్నికల యంత్రాంగం అనుమతి నిరాకరించింది. దీంతో కొద్దిసేపు అలజడి చోటు చేసుకుంది. కొన్నిచోట్ల అధికార, ప్రతిపక్ష పార్టీల మధ్య వివాదం చెలరేగింది. ఒకటి రెండు చోట్ల ఇండిపెండెంట్ అభ్యర్థులు, మద్దతు దారులపై ప్రత్యేక వర్షాలు దాడుకు పాల్పడ్డారు.

పలు పోలింగ్ కేంద్రాలను సందర్శన

► పోలింగ్ సరళిని పరిశీలించిన జిల్లా ఎస్సీ రోహిత్ రాజు

పాల్వంచ, విశాలభారతి: మున్సిపల్ ఎన్నికల పోలింగ్ సందర్భంగా జిల్లా ఎస్సీ రోహిత్ రాజు పలు పోలింగ్ కేంద్రాలను సందర్శించారు. కొత్తగూడెం, ఇల్లందు, ఆత్మరావుపేట, పాల్వంచ పోలింగ్ కేంద్రాల వద్ద పోలింగ్ సరళిని బుధవారం పరిశీలించారు. అక్కడ విద్యుత్ ఉన్న అధికారులు, సిబ్బందికి పలు సూచనలు చేశారు. పోలింగ్ కేంద్రాలతో పాటు ఇల్లందులో స్ట్రాంగ్ రూమ్ ల వద్ద బందోబస్తును పరిశీలించారు. మూడు మున్సిపాలిటీల పరిధిలో ఎన్నికల ప్రక్రియ సజావుగా సాగించుకు పటిష్టమైన బందోబస్తును ఏర్పాటు చేసినట్లు ఎస్సీ తెలిపారు.



పర్యావరణారహిత పోలింగ్ కేంద్రాన్ని సందర్శించిన కలెక్టర్

చౌటుప్పల్, విశాలభారతి: పట్టణ పరిధిలోని లింగ్ జిగూడెం లో ఏర్పాటు చేసిన పర్యావరణ హిత పోలింగ్ కేంద్రం ప్రత్యేక ఆకర్షణగా నిలిచింది జిల్లా కలెక్టర్ వి హనుమంతరావు మంగళవారం కేంద్రాన్ని సందర్శించి ఏర్పాట్లను సమగ్రంగా పరిశీలించారు. హరిత వాతావరణంలో ఓటర్లు తమ ఓటు హక్కు వినియోగించుకునేలా చేసిన చర్యలను అభినందించారు. ఈ సందర్భంగా కలెక్టర్ మాట్లాడుతూ.. ఎన్నికలు ప్రజాస్వామ్య పండుగ మాత్రమే కాకుండా పర్యావరణానికి మేలు చేసే విధంగా నిర్వహించాలనే లక్ష్యంతో ఈ విహాత్మ ప్రయోగం చేపట్టామని తెలిపారు. ప్లాస్టిక్ రహిత వాతావరణం కాగితం వస్త్ర బ్యాగ్స్, జాటు సంచల వినియోగం, తాగునీటి కోసం మట్టి కుండలు ఏర్పాటు వంటి చర్యలు ఆదర్శంగా నిలువాయని పేర్కొన్నారు. భవిష్యత్తులో అన్ని పోలింగ్ కేంద్రాల్లో ఇలాంటి



హరిత చర్యలు అమలు చేయాలని దిశగా చర్యలు తీసుకుంటామని స్పష్టం చేశారు. కేంద్రం ప్రాంగణంలో మొక్కలు నాటడం, ఓటర్లకు నీడనిచ్చేలా పచ్చ కవచాలు ఏర్పాటు చేయడం, పర్యావరణ పరి

రక్షణపై అవగాహన కల్పించే పోస్టర్లు ప్రదర్శించడం విశేషంగా నిలిచాయి.

ప్రజాస్వామ్య పండుగకు వచ్చని పరిమళం..

ఓటర్లకు ఫ్రీ మెనేజ్ అందేలా ప్రత్యేకంగా అలం

కరించడం ఆకట్టుకుందని పేర్కొన్నారు. మహిళలు, వృద్ధులు, దివ్యాంగుల కోసం ఏర్పాటుచేసిన ప్రత్యేక సదుపాయాలను కలెక్టర్ పరిశీలించారు. వీల్ చైర్లు, రాంపులు, ప్రత్యేక కూర్చోర్లు, తాగునీటి సౌకర్యం, విశ్రాంతి టేబిల్స్ వంటి ఏర్పాట్లను ప్రశంసించారు. సిబ్బంది సమయపాటన, ఓటర్లకు అందిస్తున్న సహకారం పట్ల సంతృప్తి వ్యక్తం చేశారు. అధికారులకు అవసరమైన సూచనలు చేశారు. పర్యావరణహిత ఏర్పాట్లపై ఓటర్లు కూడా సానుకూలంగా స్పందించారు. ఇలాంటి కేంద్రాల్లో ఓటు వేయడం ఆనందంగా ఉందని తెలిపారు. ప్రజాస్వామ్య పండుగకు పచ్చని పరిమళం అద్దిన ఈ విహాత్మ ప్రయత్నం చౌటుప్పల్ ఎన్నికలకు ప్రత్యేక గుర్తింపు తెచ్చింది. ఓటు హక్కుతో పాటు ప్రకృతి పరిరక్షణ బాధ్యతను గుర్తుచేసిన ఈ చర్య రాష్ట్రవ్యాప్తంగా ఆదర్శంగా నిలుస్తుందని కలెక్టర్ వి. హనుమంతరావు పేర్కొన్నారు.

అన్నదాతగా టిఎన్టీఓ నేత ముజీబ్



► ఎం.ఎన్.జె. ఆస్పత్రిలో నిరంతర సేవా యజ్ఞం
హైదరాబాద్, విశాలభారతి: హైదరాబాద్ లోని ఎం.ఎన్.జె. క్యాన్సర్ ఆస్పత్రిలో చికిత్స పొందుతున్న నిరుపేద రోగులకు, వారి సహాయకులకు తెలంగాణ నాన్ గెజిటెడ్ ఆఫీసర్స్ కేంద్ర సంఘం ప్రధాన కార్యదర్శి డాక్టర్ ఎన్.ఎం. హుస్సేన్ (ముజీబ్) నేడు స్వయంగా అన్నదానం చేశారు. అసెడ్ ఆస్పర్ మెమారియల్ ట్రస్ట్ ఆధ్వర్యంలో ప్రతి వారం క్రమం తప్పకుండా సాగుతున్న ఈ సేవా కార్యక్రమంలో భాగంగా, ఈ వారం కూడా డాక్టర్ ముజీబ్ స్వయంగా పాల్గొని రోగులకు భోజనం పంపిణీ చేశారు. ఆస్పత్రికి వచ్చే పేద రోగులకు చికిత్స కోసం పాటు కడుపు నిండా భోజనం అందించాలనే ఉద్దేశంతో ఈ కార్యక్రమాన్ని చేపట్టినట్లు ఆయన తెలిపారు. ఈ సందర్భంగా డాక్టర్ ముజీబ్ మాట్లాడుతూ, సుదూర ప్రాంతాల నుండి వైద్యం కోసం వచ్చే పేదలకు ఆకలి భావులు కలగకూడదన్న తీవ్ర

ప్రధాన లక్ష్యమని, అందుకే ప్రతి వారం ఈ అన్నదాన కార్యక్రమాన్ని దిగ్విజయంగా నిర్వహిస్తున్నామని స్పష్టం చేశారు. ఈ సేవా యజ్ఞం నిరంతరం కొనసాగుతుందని, ఆవధిలో ఉన్న వారికి అందగా నిల తున్న నిరుపేద రోగులకు, వారి సహాయకులకు తెలంగాణ నాన్ గెజిటెడ్ ఆఫీసర్స్ కేంద్ర సంఘం ఆయన పేర్కొన్నారు. కేవలం వృత్తిపరమైన బాధ్యత లే కాకుండా, సామాజిక బాధ్యతగా ఇలాంటి సేవా కార్యక్రమాలను నిర్వహించడం సంతృప్తినిస్తుందని ఆయన వెల్లడించారు. ఈ మానవీయ కార్యక్రమంలో అసెడ్ ఆస్పర్ మెమారియల్ ట్రస్ట్ కోశాధికారి అసదుద్దీన్, గడ్డం జ్ఞానేశ్వర్, కూర్మాడ శ్రీహాస్ వంటి ప్రముఖులతో పాటు అనేకమంది టీఎన్టీఓ నేతలు, యూనిట్ సభ్యులు ఉత్సాహంగా పాల్గొన్నారు. ఎం.ఎన్.జె. క్యాన్సర్ ఆస్పత్రి యూనిట్ ప్రతినిధులు లి. జి.బతుకూర్, చంద్రశేఖర్ తదితరులు కలిసి రోగులకు సేవలు అందించారు. నిరంతరం కొనసాగుతున్న ఈ అన్నదాన సేవ పట్ల రోగులు, వారి కుటుంబ సభ్యులు హర్షం వ్యక్తం చేస్తున్నారు.

ఓటును వినియోగించుకున్న ట్రాన్స్ జెండర్స్



► ఓటు హక్కు వినియోగంతో సమాజస్థానిక బలపైదన సందేశం
మహబూబాబాద్ విశాలభారతి: మహబూబాబాద్ జిల్లా మున్సిపల్ ఎన్నికలు ప్రజాస్వామ్యాత్మకం గా కొనసాగుతున్న వేళ ట్రాన్స్ జెండర్ సమాజం కూడా ఉత్సాహంగా తమ ఓటు హక్కును వినియోగించుకుంది. పట్టణంలోని పలు పోలింగ్ కేంద్రాల్లో ట్రాన్స్ సేవలు వంటి అంశాల్లో మరింత దృష్టి పెట్టే నాయకత్వాన్ని కోరుకుంటున్నామని ట్రాన్స్ జెండర్ సంఘ సభ్యులు పేర్కొన్నారు. తమ ఓటు ద్వారా మార్పు సాధ్యమవుతుందనే విశ్వాసంతో ముందుకు సాగుతున్నామని తెలిపారు. మహబూబాబాద్ మున్సిల్ ఎన్నికల్లో ట్రాన్స్ జెండర్ల చురుకైన భాగస్వామ్యం ప్రజాస్వామ్యానికి నూతన దిశను చూపిస్తూ, సమాజంలో సాధారణ వర్గాలకు గొంతును వినిపించుకోవా లనే సంకల్పంతో ఓటు వేశామని వారు వెల్లడించా

రు. పోలింగ్ కేంద్రాల వద్ద ప్రత్యేక ఏర్పాట్లు చేయడం పట్ల వారు సంతృప్తి వ్యక్తం చేశారు. అధికారులు కూడా ట్రాన్స్ జెండర్లకు ఎటువంటి ఇబ్బందులు కల గకుండా సహకరించారు. ఓటు చేసిన అంతంతరం వేలిపై ముద్ర చూపిస్తూ వారు ఆనందం వ్యక్తం చేయడం ఆకట్టుకుంది. సమాజంలో గౌరవం, ఉపాధి అవకాశాలు, నివాస సౌకర్యాలు, ఆరోగ్య సేవలు వంటి అంశాల్లో మరింత దృష్టి పెట్టే నాయకత్వాన్ని కోరుకుంటున్నామని ట్రాన్స్ జెండర్ సంఘ సభ్యులు పేర్కొన్నారు. తమ ఓటు ద్వారా మార్పు సాధ్యమవుతుందనే విశ్వాసంతో ముందుకు సాగుతున్నామని తెలిపారు. మహబూబాబాద్ మున్సిల్ ఎన్నికల్లో ట్రాన్స్ జెండర్ల చురుకైన భాగస్వామ్యం ప్రజాస్వామ్యానికి నూతన దిశను చూపిస్తూ, సమాజంలో సాధారణ వర్గాలకు గొంతును వినిపించుకోవా లనే సంకల్పంతో ఓటు వేశామని వారు వెల్లడించా

మొయినాబాద్ మున్సిపల్ ఎన్నికలు ప్రశాంతం



► 80.25 శాతం పోలింగ్ నమోదు
మొయినాబాద్, విశాలభారతి: మొయినాబాద్ మున్సిపాలిటీలో బుధవారం మున్సిపల్ ఎన్నికలు ప్రశాంత వాతావరణంలో ముగిశాయి. మున్సిపాలిటీ పరిధిలోని 26 వార్డులకు మొత్తం 52 పోలింగ్ కేంద్రాల్లో ఉదయం 7 గంటల నుంచి సాయంత్రం 5 గంటల వరకు పోలింగ్ జరిగింది. మొత్తం 32,871 మంది ఓటర్లలో 26,194 మంది తమ ఓటు హక్కును వినియోగించుకున్నారు. దీంతో మొత్తం 80.25 శాతం పోలింగ్ నమోదైంది. ఉదయం 7 గంటల వరకు ప్రారంభమైన పోలింగ్ కొలి రెండు గంటల్లో నెమ్మదిగా సాగింది. ఉదయం 9 గంటల వరకు 12.41 శాతం పోలింగ్ నమోదు కాగా, 11 గంటల వరకు 26.97 శాతానికి చేరుకుంది. అనంతరం పోలింగ్ వేగం పెరిగి మధ్యాహ్నం 1 గంటల వరకు 49.67 శాతం నమోదు అయింది. మధ్యాహ్నం 3 గంటల వరకు 69.79 శాతం కాగా, పోలింగ్ ముగిసే సమయానికి 80.25 శాతానికి చేరుకుంది. ఓటర్లకు గందరగోళం పోలింగ్ కేంద్రాలకు వచ్చిన పలువురు ఓటర్లు గందరగోళ పరిస్థితులు ఎదుర్కొన్నారు. టీఎల్ ఓటు అనేక మందికి ఓటర్ స్లిప్పులు అందించకపోవడంతో పోలింగ్ కేంద్రాల వద్ద ఓటర్లు వేచి

ఉండాల్సి వచ్చింది. ఒకేసారి ఎక్కువ మంది స్లిప్పుల కోసం గుమికూడటంతో ఇబ్బందికర పరిస్థితులు నెల కొన్నాయి. కొన్ని కుటుంబాల్లో సభ్యుల ఓట్లు వేర్వేరు వార్డుల్లో ఉండటంతో ఎవరు ఎక్కడ ఓటు వేయాలో తెలియక తికమకపడారు. ఎనికేపల్లిలో ఓ మహిళ తన పేరు ఓటరు జాబితాలో మృతురాలిగా నమోదై ఉండటంతో ఓటు వేయలేకపోయింది. పెద్దమగ్గులూరం 17వ వార్డులో మృతుడైన వ్యక్తి ఓటు మరొకరు వేసినట్లు సమాచారం వెలుగులోకి వచ్చింది. వృద్ధులు, వికలాంగులకు ఇబ్బందులు పోలింగ్ కేంద్రాలకు వెళ్లిన వృద్ధులు, వికలాంగులు తీవ్ర ఇబ్బందులు ఎదుర్కొన్నారు. మొయినాబాద్ లోని ఎంఆర్ సిహెచ్ న్యూలోలో ఏర్పాటు చేసిన కొన్ని పోలింగ్ కేంద్రాల్లో ర్యాంపులు లేకపోవడంతో వీల్ చైర్లలో వచ్చిన వృద్ధులు మెట్లపై నుంచి సహాయంతో పైకి వెళ్లాల్సి వచ్చింది. ఎనికేపల్లిలో పోలింగ్ కేంద్రాలు దూరంగా ఉండటంతో వృద్ధులు, వికలాంగులు చేతికర్రలు, ఇతరుల సహాయంతో సదుపాయంబూ వెళ్లారు. కొన్ని చోట్ల సరైన సౌకర్యాల లేకపోవడం ఓటర్లకు అసౌకర్యంగా మారింది. మెత్తానికి మొయినాబాద్ మున్సిపల్ ఎన్నికలు ప్రశాంతంగా ముగిసినా, కొన్ని కేంద్రాల్లో ఏర్పాట్ల లోపాలపై ఓటర్లు అసంతృప్తి వ్యక్తం చేశారు.

పాల్వంచలో స్వల్ప ఘర్షణలు

► చెడగొట్టిన పోలీసులు



పాల్వంచ, విశాలభారతి: పాల్వంచ పలు పోలింగ్ బాళ్ల వద్ద ఘర్షణ వాతావరణం నెలకొంది. ఏడవ డివిజన్ రెజీనా కాన్వెంట్ బాతు వద్ద అధికార పార్టీ అభ్యర్థి స్వతంత్ర అభ్యర్థి మద్దతుదారుపై దురుసుగా ప్రవర్తించారు. దీంతో ఘర్షణ వాతావరణం చోటు చేసుకుంది. 7వ డివిజన్ బారాన అభ్యర్థి సింధు తపస్వి స్వతంత్ర అభ్యర్థి మద్దతు దారునిపై అనుచితంగా ప్రవర్తించినట్లు ఆరోపణలు ఉన్నాయి. స్వతంత్ర అభ్యర్థి మద్దతు దారుడు సీల్ ఫోన్ బాతులోకి తీసుకెళ్లడంతో బారానా అభ్యర్థి సింధు తపస్వి తప్పు పట్టింది. దీంతో కొంత వాగ్వాదం చోటుచేసుకుంది. స్వతంత్ర అభ్యర్థి మద్దతు దారునిపై చేయి చేసుకోవడంతో ఇరువర్గాల మధ్య మరింత ఘర్షణ వాతావరణం నెలకొన్నట్లు ఆరోపణలు ఉన్నాయి. అంతే కాకుండా బారాన అభ్యర్థి మద్దతుదారుడు పోలింగ్ బాత్ లో పలికి వెళ్లడాన్ని స్వతంత్ర అభ్యర్థి గుగ్గిలో శారద మద్దతు దారులు తప్పుబట్టారు. ఇరువర్గాల మధ్య ఘర్షణ తీవ్రపరచుకుంటుంది. సంఘటన ప్రాంతానికి చేరుకున్న పోలీసులు ఇరు వర్గాలను చెదరగొట్టారు. 39, 46 డివిజన్ లో స్వల్ప ఘర్షణలతో పాటు స్వల్ప వివాదం చోటుచేసుకుంది. 40 డివిజన్లో ఆధారం లేకుండా ఓటుకు ప్రయత్నించిన వ్యక్తిని బారాన అభ్యర్థి సురేష్ గుర్తించారు. సరై చెమ్మి పోలీసులు బయటకు పంపారు.

స్టేట్ లెవెల్ సీఎం కచ్ పోటీలకు ఎంపిక

► సీటీ స్టేట్ జెమ్ భద్రాచలం క్రీడాకారిణిలు

► భద్రాచలం సీటీ స్టేట్ జెమ్ కోచ్ రామిరెడ్డి



భద్రాచలం, విశాలభారతి: సీఎం కచ్ సెకండ్ ఎడిషన్లో భాగంగా భద్రాచలం సీటీ స్టేట్ జెమ్ సెంటర్ నందు జీవి రామిరెడ్డి ఆధ్వర్యంలో నిర్వహించిన జిల్లా స్థాయి పవర్ లిఫ్టింగ్ పోటీలలో భద్రాచలం సీటీ స్టేట్ జెమ్ సెంటర్కు చెందిన మామిడి భూమిక 69 కేజీల విభాగంలో బంగారు పతకాన్ని, డి.మేఘనా చౌదరి, 69 కేజీలు విభాగంలో రజిత పతకం సాధించినట్లు సీటీ స్టేట్ జెమ్ కోచ్ జి వి రామిరెడ్డి తెలిపారు. ఈ పోటీలో గేలుపొందిన క్రీడాకారిణిలు ఈనెల 20, 21వ తేదీలలో, హైదరాబాదులో ఎల్వీ స్టేడియంలో జరిగే సీఎం కచ్ స్టేట్ లెవెల్ పోటీలలో పాల్గొంటారని ఈ సందర్భంగా తెలిపారు. ఈ గేలుపొందిన క్రీడాకారిణిలను తెలంగాణ రాష్ట్ర ఉపాధ్యక్షులు వి మధు్, జిల్లా అసోసియేషన్ అధ్యక్షులు భోగాల శ్రీనివాస్ రెడ్డి, జిల్లా జనరల్ సెక్రటరీ, జీవి రామిరెడ్డి, వైస్ ప్రెసిడెంట్ డాక్టర్ శివరామకృష్ణ ప్రసాద్, కోశాధికారి మహాంతి వెంకటకృష్ణజి, జాయింట్ సెక్రటరీలు, భవాని శంకర్, గుగ్గిలో శోభన్ నాయక్, అబ్దుల్ ఫరూక్, ఎంఓ అబ్బాస్, పట్టణంలోని పలు క్రీడా సంఘాలు, పట్టణ ప్రముఖులు, పలువురు రాజకీయ నాయకులు, డ్రీన్ భద్రాద్రి సభ్యులు మరియు సీటీ స్టేట్ జెమ్ క్రీడాకారులు, డివి శంకరాపు, భోగాల విరా రెడ్డి తదితరులు అభినందించారు.

మద్యం బెల్ట్ షాపులను అరికట్టాలి

► ఎక్సైజ్ కార్యాలయంలో వినతి పత్రం లంఢజేశ

► బెల్ట్ షాప్ ల వల్ల లనెక్ ప్రమాదాలకు కారణం

► దళిత, ప్రజా సంఘాల జేపీసీ నేతలు



భద్రాచలం, విశాలభారతి: భద్రాచలం పట్టణంలో ఉన్న ప్రతి కాలనీలో బెల్ట్ షాపులు విస్తరించిగా అమలాల జరుగుతున్నాయని వాటిని తక్షణమే నియంత్రించాలని దళిత ప్రజా సంఘాల జేపీసీ నేతలు ఎక్సైజ్ కార్యాలయంలో వినతిపత్రం అందజేయడం జరిగింది. మాల మహానాడు జిల్లా అధ్యక్షుడు అల్లాడి పౌరాజ్, మహాజన సమితి అధ్యక్షులు గడ్డం సుధాకర్ రావు, ఎమ్మార్సీఎస్ సీనియర్ నాయకులు తోకల దుర్గాప్రసాద్, బహుజన సంక్షేమ పరిషత్ అధ్యక్షులు వివి రావు ఫుల్, ఆంధ్రప్రదేశ్ యువజన సంఘం నాయకులు బుయ్యన వీరభాబా జేపీసీ నాయకులు వినతి పత్రం ఇచ్చి అనంతరం వారు మాట్లాడుతూ భద్రాచలం పట్టణంలో మద్యం బెల్ట్ షాపులు ఎక్కడపడితే అక్కడ ఏరులై పొంగివెన్నాయిని, వారు ఆవేదన వ్యక్తపరచారు. దక్షిణ భారతదేశం అయినటువంటి భద్రాచలంలో శ్రీరాముల వారు కొలువతీరిన ప్రాంతంలో ఇతర రాష్ట్రాల నుంచి అనేకమంది భక్తులు సందర్శనార్థం వస్తూ ఉంటున్నారని ఇటువంటి పరిస్థితుల్లో భద్రాచలం పట్టణంలో మద్యం బెల్ట్ షాపులు విస్తరించిగా విస్తరించడం సరైనది కాదని వారు తెలిపారు. మద్యం బెల్ట్ షాప్ ల వల్ల వివిధ కాలనీలలో హత్యలు జరిగిన సంఘటనలు భద్రాచలంలో చోటుచేసు కున్నాయని ఇప్పటికీ ప్రజలు భయం గుప్పిట్లో జీవిస్తున్నారని వారు గుర్తు చేశారు. అందుకే భద్రాచలం ప్రాంతంలో తక్షణమే మద్యం బెల్ట్ షాపులను అరికట్టాలని వారు ఎక్సైజ్ కార్యాలయంలో వినతిపత్రం సమర్పించారు.

బకాయిలపై జలమండలి

ఎండితో ఆల్ కాలనీస్ ఫెడరేషన్ భేటీ

రాజేంద్రవగర్, విశాలభారతి: మహిళాదళంలో వివిధ కాలనీలలో క్యాన్ సంబద్ధ క్రమబద్ధీకరణ సందర్భంగా విధించిన బకాయిల సమస్య పరిష్కారం కోరుతూ ఆల్ కాలనీస్ ఫెడరేషన్ అధ్యక్షుడు వంటి ఆర్కపల్లి నాయకత్వంలో ప్రతినిధి బృందం ఖైరాబాద్ లోని జలమండలి కార్యాలయంలో మేనేజింగ్ డైరెక్టర్ అశోక్ రెడ్డిని కలిసింది. ఈ సందర్భంగా ఇటీవల బాధ్యతలు స్వీకరించిన సంయుక్త మేనేజింగ్ డైరెక్టర్ మయ్యాంకి మిశ్రతో సుదీపతులం చేశారు. క్రమబద్ధీకరణ బకాయిల వల్ల నివాసితులు ఎదుర్కొంటున్న ఇబ్బందులను ప్రతినిధులు వివరించగా, ఎండి సానుకూలంగా స్పందించారు. బకాయిలను రెండు నెలల్లో మూడు వాయిదాలుగా, ఎలాంటి వడ్డీ లేకుండా చెల్లించే అవకాశం కల్పించేందుకు అంగీకరించారు. మొదటి వాయిదా చెల్లించిన కాన్ హోల్డర్లకు ల్యాండ్ డ్వారా నీటి సరఫరా చేయడానికి సమ్మతిచ్చారు. ఆదేవిధంగా ట్యాంకర్ల సంఖ్య పెంపు, సమయానికి నీటి సరఫరా, నియమిత నీటి సరఫరా మెరుగుపరచాలన్న ఫెడరేషన్ విజ్ఞప్తులపై కూడా అధికారులు సానుకూలంగా స్పందించారు. ఈ సమావేశంలో ఫెడరేషన్ సంయుక్త కార్యదర్శులు వెంకటేశ్వరరావు, కృష్ణకుమార్, కార్యవర్గ సభ్యుడు డి. వి. అనివాష్ తదితరులు పాల్గొన్నారు.



విజయ్ దేవరకొండ -రష్మిక మందన్న పెళ్లి ఉదయ్పూర్లో ..

రిసిప్షన్ సంగతి ఏంటి?

టాలీవుడ్లో అత్యంత పాపులర్ జంటలలో ఒకటైన విజయ్ దేవరకొండ - రష్మిక మందన్న పెళ్లి వార్తలు మరోసారి సినీ వర్గాల్లో హట్ టాపిక్ గా మారాయి. గత కొన్నేళ్లుగా ఈ ఇద్దరూ ప్రేమలో ఉన్నారనే వార్తలు సోషల్ మీడియాలో తరచూ వినిపిస్తున్నాయి. కలిసి పలు సినిమాల్లో నటించిన తర్వాత వీరి మధ్య సన్నిహిత్యం పెరిగిందని, ఆ పరిచయం ప్రేమగా మారిందని ఫ్యాన్స్ నమ్మకం. ఇటీవల వీరిద్దరూ సైలెంట్ గా ఎంగేజ్మెంట్ కూడా చేసుకున్నారనే ప్రచారం జోరుగా సాగుతోంది. దీంతో ఈ జంట పెళ్లి ఎప్పుడు జరుగుతుందా అని అభిమానులతో పాటు సినీ ప్రముఖులు కూడా ఆసక్తిగా ఎదురు చూస్తున్నారు. తాజా సమాచారం ప్రకారం విజయ్ - రష్మిక వివాహం ఫిబ్రవరి 26న రాజస్థాన్ లోని ఉదయ్ పూర్ లో ఒక ప్రైవేట్ ప్యాలెస్ లో జరగనుందని టాక్ వినిపిస్తోంది. ఈ వేడుకకు కేవలం కుటుంబ సభ్యులు, అత్యంత సన్నిహితులు మాత్రమే హాజరవుతారని తెలుస్తోంది. ప్రస్తుతం ఇద్దరూ తమ తమ సినిమా మాటింగ్స్ తో బిజీగా ఉన్నప్పటికీ, పెళ్లి కోసం ప్రత్యేకంగా గ్యాప్ తీసుకుని ఈ కార్యక్రమాన్ని సింపుల్ గా కానీ గ్రాండ్ గా నిర్వహించేందుకు ప్లాన్ చేస్తున్నట్లు వార్తలు చక్కర్లు కొడుతున్నాయి. పెళ్లి ఫోటోలు ఎప్పుడెన్నాయా అంటూ ఫ్యాన్స్ ఇప్పటికే సోషల్ మీడియాలో ఆసక్తి వ్యక్తం చేస్తున్నారు. ఇక వివాహం అనంతరం మార్చి 4న హైదరాబాద్ లోని ఓ ప్రముఖ హోటల్ లో గ్రాండ్ రిసిప్షన్ ఏర్పాటు చేయనున్నట్లు సమాచారం.